



СЕКТОР ЗА СОРАБОТКА СО ЛОКАЛНА
САМОУПРАВА И УПРАВНИ И НАДЗОРНИ
РАБОТИ

**Извештај за извршен надзор на законитоста на
работата од областа на животната средина на
општина Вевчани**

Комисијата за вршење надзор на законитоста на работата на органите на општината, на градот Скопје и на општините во градот Скопје формирана со Решение бр. 19-323/1 од 14.01.2020 година, а врз основа и согласно Планот за вршење на надзор на законитоста на работата на органите на општината, на градот Скопје и општините во градот Скопје донесен од страна на Министерството за животна средина и просторно планирање со бр. 19-323/2 од 14.01.2020 година, изврши надзор на спроведувањето на законите од областа на животната средина на општина Вевчани

Согласно постоечката состојба со вирусот КОВИД 19 и неможноста да се изврши надзор во општините на лице место, надзорот е извршен врз основа на пополнување на Прашалник подготвен од МЖСПП односно врз основа на добиен пополнет прашалник од страна на општина Вевчани.

Не е наведено од кој службеник е пополнет прашалникот. Одобрен е од градоначалникот на општината Сашо Јанковски

Во однос на обврските околу подготовка и спроведување на ЛЕАП-от, општината нема донесено ЛЕАП и нема формирано тело за следење на имплементацијата на ЛЕАП-от.

Во врска со издавање на Б интегрирани еколошки дозволи, наведено е дека општината не издава Б-интегрирани еколошки дозволи. Во постапката е вклучен еден службеник (не е наведено кој).

Во врска со постапката за одобрување на елаборати за животната средина утврдено е дека во општина Желино се води регистар на одобрени елаборати. Во 2019 година одобрен е еден елаборат, во 2020 година ниеден, нема во тек и нема одбиени. Општината нема административен капацитет за водење на оваа постапка.

Во општината не се водат соодветните катастри согласно член 42 (5) од ЗЖС и не се доставуваат потребните податоци за одржување на катастрите до МЖСПП.



СЕКТОР ЗА СОРАБОТКА СО ЛОКАЛНА
САМОУПРАВА И УПРАВНИ И НАДЗОРНИ
РАБОТИ

Општината има склучено меѓуопштинска соработка со општина Охрид со цел заштита на животната средина и природата.

Општина Вевчани нема донесено план за управување со отпад, до 2018 година се изработувало програма за управување со отпад но по заминувањето на административниот службеник кој бил вклучен во делот на животната средина истата повеќе не се изработува. Општината нема предвидено локации каде би се изградиле претоварни станици, за истите е предвидено да се постават на територијата на општина Струга. На територијата на општината функционира ЈП “Еремја Вевчани” за собирање, транспорт и третман на комуналниот отпад. Општината не врши мониторинг на управувањето со не опасниот отпад и состојбата со животната средина. Општината нема склучено договор со правно лице за управување со отпадот од пакување. По однос на управување со отпадот општината нема преземено дополнителни активности.

По однос на законот за водите Советот на Општина Вевчани има донесено одлука за определување на ширината на крајбрежниот појас на водотеците во Вевчани опфатени со урбанистичките планови, исто така Советот на Општината донел одлука за потреба од определување на заштитни зони околу водозафатни објекти за водоснабдување на општина Вевчани. Општината презема мерки за одржување на коритото на реката, отворените канали на подрачјето на општината. Општината има донесено план за заштита и спасување од природни непогоди и други несреќи на територијата на општина Вевчани.

Во однос на бучавата Општината Вевчани нема преземено соодветни активности.

Врз основа на сето горенаведено комисијата за вршењето на надзорот ги дава следните препораки:

-Комисијата констатира дека надлежностите од областа на животната средина минимално се спроведуваат односно многу малку од она што е предвидено со законите од областа на животната средина.

-Комисијата дава препорака во општината итно да изврши измена на систематизацијата на работни места на општината. Да се оформи посебно одделение за животна средина и да опфаќа работни места чиј опис и попис на работни места би ги опфаќале сите надлежности од областа на животната средина



СЕКТОР ЗА СОРАБОТКА СО ЛОКАЛНА
САМОУПРАВА И УПРАВНИ И НАДЗОРНИ
РАБОТИ

кои ги има општината кои произлегуваат пред се од Законот за животна средина, Законот за управување со отпадот, Законот за заштита од бучавата во животната средина и останатите закони од областа на животната средина.

- Да се обезбедат повеќе вработени кои ќе работат во областа заштита на животната средина најмалку уште еден советник и раководител на одделение за животна средина кои би работеле на одобрување на елаборати за заштита на животната средина и издавање на Б-интегрирани еколошки дозволи, при што постапките да се спроведуваат целосно и правилно а најитно е да се предвиди работно место кое би ги опфаќало надлежностите од областа на управување со отпадот.

-Комисијата дава препорака во општината да се овозможи учество на стручни обуки на вработените во општината кои работат во делот на заштитата на животната средина особено во делот на управување со отпадот, со цел зајакнување на капацитетите во оваа општина.

-Потребно е општината да ги превземе предходно наведените укажувања и во рок од 6 месеци да го извести МЖСПП во однос на истото. Во спротивно министерството ќе биде принудено да постапи согласно член 212 од Законот за животна средина односно да ја одземе надлежноста на општината за сметка на општината.

Скопје, 22.10.2020 година

Претседател на Комисија
за вршење надзор на законитоста на работата
на органите на општината, на градот Скопје и
на општините во градот Скопје
Тања Пауновска



СЕКТОР ЗА СОРАБОТКА СО ЛОКАЛНА
САМОУПРАВА И УПРАВНИ И НАДЗОРНИ
РАБОТИ